

THAZZINNA WISQ!

Thazzinna wisq! Intlifna wara l-frugħa
 Bil-ħsieb li nbegħdu minna dal-ftit hemm,
 U xejn, u xejn ma ntbaħna liema bluħa
 Se' triedi fuqna: liema diq u semm.

Għalkemm dawn qlubna stess kienu xtaquħa
 It-triq l'għażilna, l-lum jitbekku d-demm,
 Fit-tajn bla ġieħ, bla serħ, bla ġid mitfugħa,
 Bix-xewqa fiergħa ta' kemm ħolm intemm.

Thazzinna wisq! Il-qerq li daħak bina
 Għall-bidu wegħidna l'għandna nsibu l-ġid
 Ma nbagħad qerdilna l-ferħ, kull hena bnina.

Inti, Kbir Alla, l-lum trid tkun għalina,
 Għaliex biss Inti tista' għal dal-għafriid:
 Idħol għalina: Int tħallihx jifnina.

ROS. BRIFFA.